

प्रेस विज्ञापित

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

## पंतनगर के गृहविज्ञान महाविद्यालय में माइक्रोसॉफ्ट टीम एप पर प्रशिक्षण आयोजित

पंतनगर। 02 जुलाई 2020। पंतनगर विश्वविद्यालय के गृहविज्ञान महाविद्यालय में राष्ट्रीय कृषि उच्च शिक्षा परियोजना (नाहेप) द्वारा महाविद्यालय के शिक्षकों के लिए 'माइक्रोसॉफ्ट टीम' एप पर प्रशिक्षण का आयोजन किया गया।

माइक्रोसॉफ्ट के साथ जुड़ने के लिए प्रत्येक शिक्षक को पासवर्ड दिया गया। प्रशिक्षण के अन्तर्गत शिक्षकों को माइक्रोसॉफ्ट से जुड़ना, माइक्रोसॉफ्ट मीटिंग आयोजित करना, व्याख्यान देना, असाइनमेंट देना एवं जमा करना, परीक्षाएं आयोजित करना, परीक्षाओं का मूल्यांकन करना, मौखिक रूप से सहभाग करना, विद्यार्थियों की ऑनलाइन कक्षा में हाजिरी लेना इत्यादि पर गहनता से प्रशिक्षण दिया गया। इसके अतिरिक्त विद्यार्थियों को विषय वस्तु विशेषज्ञों के साथ मीटिंग में सहभाग कराने के तरीके इत्यादि विस्तार से बताये गये। यह प्रशिक्षण नाहेप परियोजना स्टाफ, डा. प्रतिभा तिवारी एवं डा. निखिलेश कुमार द्वारा दिया गया।

इस कार्यक्रम में गृहविज्ञान महाविद्यालय की अधिष्ठात्री, डा. अल्का गोयल, समस्त विभागों के विभागाध्यक्ष एवं सभी शिक्षकों ने प्रतिभाग किया। डा. अल्का गोयल ने माइक्रोसॉफ्ट पर प्रशिक्षण के आयोजन तथा माइक्रोसॉफ्ट के साथ जुड़ने के महत्व पर अपने विचार व्यक्त किये। प्रशिक्षण के दौरान सामाजिक दूरी के नियमों का पालन किया गया।



*प्रशिक्षण में भाग लेते गृह विज्ञान महाविद्यालय के शिक्षक।*